

TNPSC துளிகள்

- ❖ அனைத்திந்திய வங்கி ஊழியர் சங்கம் (AIBE) ஆனது, வங்கி வாடிக்கையாளர்களின் குறைகளைத் தீர்ப்பதற்கு உதவுவதற்காக "வங்கி கிளினிக்" எனும் முன்னெடுப்பினைத் தொடங்கியுள்ளது.
- ❖ ஆளும் பா.ஜ.க. மற்றும் சிக்கிம் கிராந்திகாரி மோர்ச்சா (SKM) ஆகிய கட்சிகள் முறையே அருணாச்சலப் பிரதேசம் மற்றும் சிக்கிம் ஆகிய மாநிலங்களில் முறையே மூன்றாவது மற்றும் இரண்டாவது முறையாக ஆட்சியைத் தக்க வைக்கும் வகையில் மகத்தான வெற்றிகளைப் பதிவு செய்துள்ளன.
- ❖ நிதித் தொழில்நுட்பத் துறையில் (SRO-FT) பிரதிநிதித்துவ அங்கத்தினைக் கொண்டிருக்கும் வகையில் நிறுவனங்களை ஊக்குவிப்பதற்காக வேண்டி சுய-ஒழுங்குமுறை வகையிலான நிறுவனங்களை அங்கீகரிப்பதற்கான ஒரு இறுதிக் கட்டமைப்பை இந்திய ரிசர்வ் வங்கி வெளியிட்டுள்ளது.
- ❖ ஆசியாவின் முதன்மையான பாதுகாப்பு உச்சி மாநாடான 2024 ஆம் ஆண்டு IISS ஷங்க்ரி-லா பேச்சுவார்த்தையானது சிங்கப்பூரில் நடைபெற்றது.
- ❖ என்விடியா நிறுவனத்தின் ரூபின் என்று அழைக்கப்படும் அடுத்த தலைமுறை தொழில்நுட்பத்திலான செயற்கை நுண்ணறிவு (AI) சில்லுகள் இயங்குதளம் ஆனது 2026 ஆம் ஆண்டில் வெளியிடப்பட உள்ளது.
- ❖ 20 ஆண்டுகளுக்கும் மேலாக ஈராக்கில் உள்ள ஐக்கிய நாடுகள் சபையின் அரசியல் காப்பு படையானது (UNAMI) 2025 ஆம் ஆண்டின் இறுதியில் நாட்டை விட்டு வெளியேறும் என்று ஐக்கிய நாடுகள் பாதுகாப்பு சபை ஒருமனதாக முடிவு செய்துள்ளது.
- ❖ பாகிஸ்தான் இராணுவ மருத்துவப் படையினைச் சேர்ந்த டாக்டர் ஹெலன் மேரி ராபர்ட்ஸ், படைத் தளபதி பதவியை எட்டிய கிறிஸ்தவ மற்றும் சிறுபான்மைச் சமூகத்தைச் சேர்ந்த முதல் பெண் என்ற வரலாற்றினைப் படைத்துள்ளார்.
- ❖ 2024 ஆம் ஆண்டிற்கான மதிப்புமிக்க குட்லெப் ஹல்லிக்கேரி விருதிற்கு மூத்த எழுத்தாளர் சித்தலிங்க பட்டணவெட்டி தேர்ந்தெடுக்கப்பட்டுள்ளார்.
- ❖ மத்திய அரசானது, குடிமக்கள் நேரிய (நியாயமான) அழைப்புகளை எளிதாகக் கண்டறிவதற்காகவும், தொலைபேசி வழிச் சந்தையிடல் நிறுவனங்களிடமிருந்து வரும் தேவைப்படாத அழைப்புகளைத் தடுப்பதற்காகவும் சேவை அல்லது பரிவர்த்தனை சார்ந்த அழைப்புகளைச் செய்வதற்காக 160xxxxxx என்ற புதிய எண்ணிடுதல் தொடரினை அறிமுகப் படுத்தியது.
 - விளம்பர/சேவை/பரிவர்த்தனை சார்ந்த தொலைபேசி அழைப்புகளைச் செய்வதற்கு தொலைபேசி வழிச் சந்தையிடல் நிறுவனங்களுக்கு தற்போது, 140xxxxxx எண் தொடர்கள் ஒதுக்கப்பட்டுள்ளது.
- ❖ மே 29 ஆம் தேதியன்று 52.9 டிகிரி செல்சியஸ் வெப்பநிலையினைப் பதிவு செய்த டெல்லி வானிலை நிலையம் ஆனது உணர்வுக் கருவிகளின் பிழையால் சரியாகச் செயல்படவில்லை.

- இது 1998 ஆம் ஆண்டு மே 26 ஆம் தேதியன்று பலம் எனுமிடத்தில் பதிவான 48.4 டிகிரி செல்சியஸ் வெப்பநிலையானது மிக உயர்ந்த வெப்பநிலையாக குறிப்பிடப்பட்டிருந்தது.

தமிழ்நாடு செய்திகள்

மக்களவைத் தேர்தல் 2024 – தமிழ்நாடு

- ❖ மாநிலத்தில் மொத்தமுள்ள 6,18,90,348 வாக்காளர்களின் மொத்த வாக்குப்பதிவு 69.72% ஆகும்.
- ❖ 39 தொகுதிகளிலும் தருமபுரியில் அதிகபட்சமாக 81.48 சதவீத வாக்குகள் பதிவாகி உள்ளன.
- ❖ மத்திய சென்னையில் குறைவாக 53.91 சதவீத வாக்குகள் பதிவாகியுள்ளன.
- ❖ பெண் வாக்காளர்களின் வாக்குப் பதிவானது 69.85% ஆகவும், ஆண் வாக்காளர்களின் வாக்குப் பதிவு 69.58% ஆகவும் பதிவாகியுள்ளது.
- ❖ தமிழகத்தின் 39 தொகுதிகளிலும், புதுச்சேரியின் ஒரு தொகுதியிலும் தி.மு.க. கட்சியும் அதன் கூட்டணிக் கட்சிகளும் அமோக வெற்றியினைப் பெற்றன.
- ❖ திருவள்ளூரில் காங்கிரஸ் வேட்பாளரும், முன்னாள் ஆட்சிப் பணி அதிகாரியுமான சசிகாந்த் செந்தில் அதிகபட்சமாக 5,72,155 வாக்குகள் வித்தியாசத்தில் வெற்றி பெற்றார்.
- ❖ விருதுநகர் மக்களவைத் தொகுதியில் காங்கிரஸ் கட்சியின் மாணிக்கம் தாகூர் 4379 என்ற மிகவும் குறைந்த வாக்கு வித்தியாசத்தில் வெற்றி பெற்றார்.

The vote share garnered by various players in Tamil Nadu in the last three elections held in the State



Coalition	2019 Lok Sabha	2021 Assembly	2024 Lok Sabha
DMK+	53.20%	45.40%	47%
AIADMK+	31.06%	39.70%	23%
BJP+	Not applicable	Not applicable	18.24%
NTK	3.90%	6.60%	8.22%

Note: In all the 3 elections, the DMK-led front comprised Congress, CPI, CPI(M), VCK, MDMK and IUML. In 2019, the AIADMK-led front comprised

தேசியச் செய்திகள்

மக்களவைத் தேர்தலில் உலக சாதனை

- ❖ இந்த ஆண்டு நடைபெற்ற மக்களவைத் தேர்தலில் 31.2 கோடி பெண்கள் உட்பட 64.2 கோடி வாக்காளர்களுடன் இந்தியா உலக சாதனைப் படைத்துள்ளது.
- ❖ அமெரிக்கா, ஐக்கியப் பேரரசு, பிரான்சு, ஜெர்மனி, இத்தாலி, ஜப்பான், கனடா என அனைத்து G7 நாடுகளின் வாக்காளர்களின் எண்ணிக்கையினை விட இது 1.5 மடங்கு


அதிகமாகும்.

- ❖ இது ஐரோப்பிய ஒன்றியத்தில் உள்ள 27 நாடுகளில் உள்ள வாக்காளர்களின் எண்ணிக்கையினை விட 2.5 மடங்கு அதிகமாகும்.
- ❖ இந்த உலகின் மிகப்பெரிய தேர்தல் நடவடிக்கையில் 68,000 கண்காணிப்புக் குழுக்கள் மற்றும் 1.5 கோடி வாக்குச் சாவடி மற்றும் பாதுகாப்புப் பணியாளர்கள் ஈடுபட்டனர்.
- ❖ 2019 ஆம் ஆண்டில் 3,500 கோடி ரூபாயாக இருந்த வகையில் 2024 ஆம் ஆண்டு தேர்தலின் போது ரொக்கப் பணம், இலவசங்கள், போதைப்பொருள், மதுபானம் உட்பட 10,000 கோடி ரூபாய் பறிமுதல் செய்யப்பட்டது..



சர்வதேசச் செய்திகள்

பாகிஸ்தான் ஆக்கிரமிப்பு காஷ்மீர்



- ❖ பாகிஸ்தான் ஆக்கிரமிப்பு காஷ்மீர் (PoK) ஒரு வெளிநாட்டுப் பிராந்தியம் என்பதை இஸ்லாமாபாத் உயர்நீதிமன்றத்தில் பாகிஸ்தான் அரசு ஒப்புக் கொண்டுள்ளது.
- ❖ உள்ளூர் காஷ்மீரி மொழிக் கவிஞரும் பத்திரிகையாளருமான அகமது பர்ஹாத் ஷா கடத்தப்பட்ட வழக்கின் விசாரணையின் போது இந்த அரிய ஒப்புதல் அளிக்கப்பட்டது.
- ❖ கூடுதல் அரசுத் தலைமை வழக்குரைஞர், காஷ்மீர் அதன் சொந்த அரசியலமைப்பு மற்றும் அதன் சொந்த நீதிமன்றங்களைக் கொண்ட ஒரு வெளிநாட்டுப் பிரதேசம் என்று கூறினார்.

- ❖ மேலும், PoK பகுதியில் உள்ள பாகிஸ்தான் நீதிமன்றங்களின் தீர்ப்புகள் வெளிநாட்டு நீதிமன்றங்களின் தீர்ப்புகளாகக் கருதப்படுகின்றன என்று அவர் கூறினார்.

அதி இலாப விருப்பப் பணவீக்கம் குறித்த கோட்பாடு



- ❖ சான் பிரான்சிஸ்கோவின் பெடரல் ரிசர்வ் வங்கியின் புதிய ஆராய்ச்சியானது, நிறுவனங்களின் அதிக இலாபம் ஈட்டும் மனப்பான்மையினால் ஏற்படும் பணவீக்கம் குறித்த கோட்பாடு பற்றிய புதிய கண்ணோட்டத்தினை எழுப்பியுள்ளது.
- ❖ தொழில்முனைவோருக்கு தொழில் தொடங்க ஊக்கமளிக்கின்றது என்பதால், சில சமத்துவமின்மை நிலை உண்மையில் பயனளிக்கின்றது.
- ❖ நிறுவனங்களின் அதிக இலாபம் ஈட்டும் மனப்பான்மையினால் ஏற்படும் பணவீக்கம் என்பது உற்பத்திச் செலவினம், தேவை அல்லது கூலி ஆகியவற்றின் அதிகரிப்பைக் காட்டிலும் இலாபம் ஈட்ட பெருநிறுவனங்கள் எண்ணுவதால் ஏற்படுகின்ற ஒரு பொருளாதாரத்தின் பணவீக்க நிலையைக் குறிக்கிறது.
- ❖ பணவீக்கம் என்பது ஒரு பொருளாதாரத்தில் சரக்குகள் மற்றும் சேவைகளின் பொது விலை அளவு உயரும் வீதமாகும்.
- ❖ பெருநிறுவனங்கள் அவற்றின் உண்மையான உள்ளீட்டு செலவு அதிகரிப்பை விடவும் அதிகமாகப் பொருட்களின் விலைகளை உயர்த்தி தற்போதுள்ள பணவீக்கத்தைப் பயன்படுத்தி இலாபம் ஈட்ட முயல்வது அதி இலாப விருப்பம் ஆகும்.

அறிவியல் மற்றும் தொழில்நுட்பம்

எந்திர இயக்கத்திலான 'மூன்றாவது கட்டைவிரல்'

- ❖ கேம்பிரிட்ஜ் பல்கலைக்கழகத்தின் அறிவியலாளர்கள் ஓர் ஆய்வினை நடத்தி, இது உண்மையில் நமது செயல்திறனை விரிவுபடுத்த உதவும் என்று கண்டறிந்துள்ளனர்.
- ❖ அவர்கள் பயன்படுத்த இது எளிதானது என்பதால் மிகவும் கட்டுப்படுத்தக் கூடிய, ஒரு


கட்டுப்பாட்டுடன் கூடிய செயற்கையான கூடுதல் கட்டைவிரலை உருவாக்கியுள்ளனர்.

- ❖ இந்த சாதனம் மூன்றாவது கட்டைவிரல் என குறிப்பிடப் படுகிறது.
- ❖ இது ஒரு கையால் செய்ய இயலாத சவாலான அல்லது சாத்தியமில்லாத பணிகளைச் செய்ய அல்லது மற்ற நபர்களுடன் ஒருங்கிணைந்து செயல்படாமல் சிக்கலான பல பணிகளைச் செய்ய பயனருக்கு வழி வகை செய்கிறது.



சுற்றுச்சூழல் செய்திகள்

டோங்கா எரிமலை வெடிப்பு




- ❖ 2022 ஆம் ஆண்டில் பதிவான மிக மோசமான டோங்கா எரிமலை வெடிப்பு நிகழ்வானது ஏன் மிகவும் மோசமான நிகழ்வாக கருதப்படுகிறது என்பதற்கான மாற்று விளக்கத்தை அறிவியலாளர்கள் முன்மொழிந்துள்ளனர்.
- ❖ இந்த வெடிப்பு நிகழ்வு ஆனது, முன்னர் பரிந்துரைக்கப்பட்டபடி பாறைக் குழம்பிற்கும் தண்ணீருக்கும் இடையிலான எதிர்வினையால் அல்லாமல் வாயுவால் தூண்டப் பட்டு இருக்கலாம்.
- ❖ தென் பசிபிக் பெருங்கடலில் உள்ள நீருக்கடியில் உள்ள எரிமலையான ஹங்கா டோங்கா-ஹாங்கா ஹா'பாய், 2022 ஆம் ஆண்டு ஜனவரி 15 ஆம் தேதியன்று வெடித்தது.

- ❖ இது இதுவரையில் பதிவு செய்யப்படாத மிகத் தீவிரமான இடி மின்னலுடன் கூடிய புயலையும், பழங்காலத்திலிருந்து அறியப்பட்ட முதல் மாபெரும் சுனாமியையும் உருவாக்கியது.

மாநிலச் செய்திகள்

இணைத் தலைநகர் - ஹைதராபாத்

- ❖ 2014 ஆம் ஆண்டு ஆந்திரப் பிரதேச மறுசீரமைப்புச் சட்டத்தின் படி, தெலுங்கானா மற்றும் ஆந்திரப் பிரதேசத்தின் பொதுத் தலைநகராக ஹைதராபாத் இனிமேல் செயல்படாது.
- ❖ ஜூன் 02 ஆம் தேதி முதல், ஹைதராபாத் தெலுங்கானாவின் தலைநகரமாக மட்டுமே இருக்கும்.
- ❖ 2014 ஆம் ஆண்டில், ஆந்திரப் பிரதேச மாநிலம் இரண்டாகப் பிரிக்கப்பட்ட போது ஹைதராபாத் நகரமானது 10 ஆண்டுகளுக்கு இரு மாநிலங்களுக்கும் ஒரு இணைத் தலைநகராக நிர்ணயிக்கப்பட்டது.



முக்கிய தினங்கள்

உலக சுற்றுச்சூழல் தினம் - ஜூன் 05




- ❖ நமது கிரகத்தின் பாதுகாப்பை ஆதரிப்பதோடு, மேலும் நிலையான நடைமுறைகளை

மேம்படுத்துவதை இது நோக்கமாகக் கொண்டுள்ளது.

- ❖ 1972 ஆம் ஆண்டில் மனித சுற்றுச்சூழல் குறித்த ஸ்டாக்ஹோம் மாநாட்டின் தொடக்கத்தின் நினைவாக ஐக்கிய நாடுகளின் பொதுச் சபை இந்த நாளை நிறுவியது.
- ❖ சலுதி அரேபியா நாடானது 2024 ஆம் ஆண்டிற்கான இந்தத் தினத்தின் உலகளாவியக் கொண்டாட்டங்களை நடத்துகிறது.
- ❖ 2024 ஆம் ஆண்டிற்கான இந்தத் தினத்தின் கருத்துரு, "Land restoration, desertification, and drought resilience" என்பதாகும்.

இதரச் செய்திகள்

பிரஸ்டன் வளைவு



- ❖ பிரஸ்டன் வளைவு என்பது ஒரு நாட்டில் ஆயுட்காலம் மற்றும் தனிநபர் வருமானம் ஆகியவற்றுக்கு இடையே காணப்படும் ஒரு குறிப்பிட்ட செயலறிவுத் தொடர்பினைக் குறிக்கிறது.
- ❖ இது முதன்முதலில் அமெரிக்க சமூகவியலாளர் சாமுவேல் H. பிரஸ்டன் என்பவரால் 1975 ஆம் ஆண்டில் முன்மொழியப்பட்டது.
- ❖ அவர் "The changing relation between mortality and level of economic development" என்ற தலைப்பிலான ஒரு கட்டுரையை எழுதினார்.
- ❖ ஏழ்மையான நாடுகளில் வாழும் மக்களுடன் ஒப்பிடும் போது, செல்வ வளம் மிக்க நாடுகளில் வாழும் மக்கள் பொதுவாக நீண்ட ஆயுளைக் கொண்டிருப்பதை அவர் கண்டறிந்தார்.
- ❖ செல்வ வளம் மிக்க நாடுகளில் உள்ள மக்கள் சிறந்த மருத்துவ வசதி, சிறந்த கல்வியறிவு, தூய்மையான சூழலில் வாழ்வது, சிறந்த ஊட்டச்சத்தினைப் பெறுவது போன்றவற்றால் இது சாத்தியமாக உள்ளது.
- ❖ 1947 ஆம் ஆண்டில் ஆண்டிற்கு சுமார் 9,000 ரூபாயாக இருந்த இந்தியர்களின் சராசரி தனிநபர் வருமானம் ஆனது 2011 ஆம் ஆண்டில் ஆண்டிற்கு 55,000 ரூபாயாக உயர்ந்தது.
- ❖ அதே காலகட்டத்தில், இந்தியர்களின் சராசரி ஆயுட்காலம் ஆனது வெறும் 32 வயதில் இருந்து 66 வயதுக்கு மேல் ஆக உயர்ந்துள்ளது.



- ❖ இருப்பினும், தனிநபர் வருமானம் மற்றும் ஆயுட்காலம் ஆகியவற்றுக்கு இடையேயான நேர்மறையான தொடர்பு ஒரு குறிப்பிட்ட புள்ளிக்குப் பிறகு கிடைமட்டமாக நீள்கிறது.

